

राज्यातील विमुक्त जाती भटक्या जमातीच्या
आश्रमशाळा / निवासीशाळा / विद्यानिकेतन /
उसतोड कामगारांच्या मुलांसाठीच्या
आश्रमशाळांमधील विद्यार्थ्यांची माहिती आधारशी
संलग्निकृत करणेबाबत.

महाराष्ट्र शासन

इतर मागास बहुजन कल्याण विभाग

शासन परिपत्रक क्र. विभशा-२०२२/प्र.क्र.३०१/विजाभज-१

१ ला मजला, विस्तार इमारत, मादाम कामा मार्ग, हुतात्मा राजगुरु चौक,

मंत्रालय, मुंबई ४०००३२.

दिनांक - ०७ ऑक्टोबर, २०२२.

संदर्भ :- शासन निर्णय, वित्त विभाग क्र. संकिर्ण-२०२२/प्र.क्र.२७/अर्थबळ, दि.०८.०६.२०२२

प्रस्तावना :-

राज्यातील विमुक्त जाती भटक्या जमातीच्या आश्रमशाळा / निवासीशाळा / विद्यानिकेतन / उसतोड कामगारांच्या मुलांसाठीच्या आश्रमशाळांची योजना या विभागाकडून राबविण्यात येते. या योजनेद्वारे विद्यार्थ्यांना निवासी व्यवस्थेद्वारे शिक्षण दिले जाते. आश्रमशाळांना देण्यात येणारी परिपोषण अनुदान, वेतनेत्तर अनुदान, संच मान्यता या बाबी विद्यार्थी संख्येवर अवलंबून असतात. यास्तव, या विभागाच्या आश्रमशाळेमधील लाभार्थी विद्यार्थ्यांची वैयक्तिक माहिती ही संदर्भित शासन निर्णयातील सूचनेनुसार आधार कार्डशी संलग्निकृत करण्याची बाब शासनाच्या विचाराधीन होती.

शासन परिपत्रक :-

राज्यातील विमुक्त जाती भटक्या जमातीच्या आश्रमशाळा / निवासीशाळा / विद्यानिकेतन / उसतोड कामगारांच्या मुलांसाठीच्या आश्रमशाळांमध्ये प्रवेशित सर्व विद्यार्थ्यांची आधार नोंदणी करणे बंधनकारक करण्यात येत असून तसेच सदर लाभार्थी विद्यार्थ्यांची वैयक्तिक माहिती ही आधार कार्डशी संलग्निकृत करण्यात यावी.

२. आश्रमशाळेमध्ये प्रवेशित निवासी विद्यार्थ्यांना देण्यात येणारे परिपोषण अनुदान हे विद्यार्थी संख्येप्रमाणे देण्यात येत असल्यामुळे सर्व निवासी विद्यार्थ्यांची नावे आधारकार्डशी जोडण्याची प्रक्रिया दि.३० नोव्हेंबर, २०२२ पर्यंत पूर्ण करण्यात यावी. दि.०१ डिसेंबर, २०२२ पासून ज्या विद्यार्थ्यांची वैयक्तिक माहिती आधारकार्डशी जोडली असेल तितक्याच विद्यार्थ्यांचे परिपोषण अनुदान/निधी शासनस्तरावरून वितरीत करण्यात येईल.

३. आश्रमशाळेमधील सर्व निवासी/ अनिवासी विद्यार्थ्यांची वैयक्तिक माहिती आधारकार्डशी संलग्निकृत करण्यासाठी संबंधित सहाय्यक आयुक्त, समाज कल्याण यांनी नोव्हेंबर, २०२२ पर्यंतचे नियोजन सोबत जोडलेल्या “प्रपत्र-अ” प्रमाणे हा शासनपरिपत्रक निर्गमित झाल्यापासून १० दिवसांच्या आत करावे. वरील नियोजनाप्रमाणे आधार संलग्निकृत करण्याची कार्यवाही प्रत्येक पंधरवड्यात आढावा घेऊन योग्य पध्दतीने राबविण्याची जबाबदारी संबंधित सहाय्यक आयुक्त, समाज कल्याण यांची राहिल.

४. संबंधित सहाय्यक आयुक्त, समाज कल्याण यांनी प्रत्येक महिन्याच्या सुरुवातीला म्हणजेच १ तारखेपर्यंत सोबत जोडलेल्या “प्रपत्र-ब” प्रमाणे माहिती शासनास उपलब्ध करून देण्यात यावी.

५. “प्रपत्र-अ” मध्ये असलेला कालबद्ध कार्यक्रम तसेच “प्रपत्र-ब” मध्ये असलेला मासिक प्रगती अहवाल योजनानिहाय वेगवेगळे तयार करणे आवश्यक राहिल.

६. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२२१०१११७२२२२१९३४ असा आहे. हे शासन परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(कैलास साळुंके)
उप सचिव, महाराष्ट्र शासन

प्रति,

- १) मा. राज्यपाल महोदयांचे सचिव, राजभवन, मुंबई.
- २) मा. मुख्यमंत्री महोदयांचे खाजगी सचिव मंत्रालय, मुंबई.
- ३) मा. उप मुख्यमंत्री महोदयांचे खाजगी सचिव मंत्रालय, मुंबई.
- ४) मा. मंत्री, इतर मागास बहुजन कल्याण यांचे खाजगी सचिव, मंत्रालय, मुंबई.
- ५) मा. राज्यमंत्री, इतर मागास बहुजन कल्याण यांचे खाजगी सचिव, मंत्रालय, मुंबई.
- ६) अपर मुख्य सचिव, इतर मागास बहुजन कल्याण विभाग यांचे स्वीय सहायक, मंत्रालय, मुंबई
- ७) अपर मुख्य सचिव (वित्त), वित्त विभाग, मंत्रालय, मुंबई.
- ८) महालेखापाल (लेखा व अनुज्ञेयता)/(लेखापरीक्षा)- १, महाराष्ट्र, मुंबई.
- ९) महालेखापाल (लेखा व अनुज्ञेयता) / (लेखापरीक्षा)-२, महाराष्ट्र, नागपूर.
- १०) संचालक लेखा व कोषागारे संचालनालय, मुंबई.
- ११) प्रादेशिक उपायुक्त, समाज कल्याण विभाग (सर्व)
- १२) सहाय्यक आयुक्त, समाज कल्याण (सर्व)
- १३) जिल्हा समाज कल्याण अधिकारी, जिल्हा परिषद (सर्व)
- १४) अधिदान व लेखा अधिकारी, मुंबई.
- १५) निवासी लेखापरिक्षक अधिकारी, मुंबई.

प्रपत्र “अ”

आधार संलग्निकृत करण्याचा कालबद्ध कार्यक्रम

जिल्ह्याचे नाव :- -----

अ. क्र.	आश्रमशाळेचे नाव	एकूण विद्यार्थी संख्या	रकाना ३ पैकी मागील पंधरवडा अखेर आधार संलग्निकृत झालेली विद्यार्थी संख्या	शिल्लक विद्यार्थी (३-४)	विद्यार्थ्यांना आधारशी संलग्निकृत करण्याचे उद्दीष्ट	शेरा
					ऑक्टोबर, २०२२	
१	२	३	४	५	६	७

दिनांक -

सहाय्यक आयुक्तांची स्वाक्षरी
सहाय्यक आयुक्तांचे नांव -

प्रपत्र “ब”

आधार संलग्न कार्यक्रम - पंधरवडा प्रगती अहवाल

जिल्ह्याचे नाव :- -----

महिना - , २०२२

अ. क्र.	आश्रमशाळेचे नाव	एकूण विद्यार्थी संख्या (चालू पंधरवड्यात नव्याने समाविष्ट झालेल्या विद्यार्थ्यांसह)	रकाना ३ पैकी मागील पंधरवडा अखेर आधार संलग्निकृत झालेली विद्यार्थी संख्या	प्रपत्र अ मधील नियोजनाप्रमाणे चालू पंधरवड्याचे		या पंधरवडा अखेर संलग्निकृत करण्यासाठी शिल्लक विद्यार्थी संख्या	शेरा
				उद्दिष्ट	साध्य		
१	२	३	४	५	६	७	८

दिनांक -

सहाय्यक आयुक्तांची स्वाक्षरी
सहाय्यक आयुक्तांचे नांव -